



Azərbaycan Respublikasının Prezidenti zati-aliləri cənab İlham Əliyevə

Hörmətli cənab Prezident!

Doğum gününüz münasibətilə Sizə səmimi təbriklərimi və ən xoş arzularımı çatdırıram.

Son illər bizim birgə rəhbərliyimizlə intensiv yüksəksəviyyəli təmaslar, möhkəm siyasi qarşılıqlı etimad və beynəlxalq aləmdə səmərəli əməkdaşlıq ilə səciyyələnən Çin-Azərbaycan münasibətləri uğurla və ardıcıl şəkildə inkişaf etməkdə davam edir. Tərəflər "Bir kəmə, bir yol" təşəbbüsünün yüksək səviyyədə reallaşdırılmasında mühüm nəticələr əldə ediblər. Bu ilin iyulunda biz ikitərəfli münasibətlərin strateji tərəfdaşlıq səviyyəsinə yüksəldiyini bəyan etdik və bununla da Çin-Azərbaycan münasibətlərinin inkişafı tarixində yeni səhifə açdıq.

Mən Çin ilə Azərbaycan arasında əlaqələrin inkişafına böyük əhəmiyyət verirəm və iki ölkənin xalqlarının rifahı naminə yüksəksəviyyəli ikitərəfli münasibətləri yeni başlanğıc nöqtəsindən daha da inkişaf etdirmək üçün Sizinlə birlikdə səy göstərməyə hazıram.

Sizə möhkəm cansağlığı və firavanlıq arzulayıram.

Hörmətlə,

*Sİ CİNPİN,
Çin Xalq Respublikasının Sədri*



Hörmətli İlham Heydər oğlu, əziz dost!

Doğum gününüz münasibətilə Sizi səmimi-qəlbədən təbrik edirəm.

Qeyd etmək xoşdur ki, qardaş Azərbaycan Respublikası Sizin müdrik rəhbərliyinizlə türk dünyasında getdikcə daha mühüm rol oynayır, regionda liderliyini gücləndirir və Belarus Respublikasının etibarlı strateji tərəfdaşdır.

Sizinlə bu yaxınlarda Bakıda görüşümü məmnunluqla xatırlayıram.

Mən dostluğumuzu və etimada əsaslanan şəxsi münasibətlərimizi, qarşılıqlı dəstəyi və müxtəlif platformalarda açıq konstruktiv dialoqumuzu yüksək qiymətləndirirəm.

Əminəm ki, global iqlim forumunun - COP29-un və Dünya Liderləri Sammitinin uğurla keçirilməsi ölkənizin beynəlxalq nüfuzunu daha da gücləndirdi.

Hörmətli İlham Heydər oğlu, bu əlamətdar gündə Sizə möhkəm cansağlığı, rifah, uğurlar, Azərbaycan dövlətinə isə Sizin rəhbərliyinizlə daimi qələbələr arzulayıram.

Hörmətlə,

*Aleksandr LUKAŞENKO,
Belarus Respublikasının Prezidenti*



Hörmətli İlham Heydər oğlu!

Doğum gününüz münasibətilə səmimi təbriklərimi və ən xoş arzularımı qəbul edin.

Azərbaycan bu gün Sizin rəhbərliyinizlə dövlətçiliyin möhkəmləndirilməsi və sosial-iqtisadi inkişaf yolunda inamla irəliləyir.

Əminəm ki, bərabərlik, qarşılıqlı hörmət və etimad prinsiplərinə əsaslanan Türkmənistan-Azərbaycan ənənəvi dostluq münasibətləri xalqlarımızın rifahı naminə gələcəkdə də inkişaf edəcək və möhkəmlənəcəkdir.

Hörmətli İlham Heydər oğlu, bu xoş fürsətdən istifadə edərək Sizə səmimi-qəlbədən möhkəm cansağlığı və xoşbəxtlik, qardaş Azərbaycan xalqına isə sülh, əmin-amanlıq və tərəqqi arzulayıram.

Dərin hörmətlə,

*Sərdar BERDİMƏHƏMMƏDOV,
Türkmənistanın Prezidenti*



Hörmətli İlham Heydər oğlu!

Doğum gününüz münasibətilə Sizi Rusiya Federasiyasının Hökuməti adından və şəxsən öz adımdan səmimi-qəlbədən təbrik edirəm.

Sizin dostluq, tərəfdaşlıq və müttəfiqlik prinsiplərinə əsaslanan Rusiya-Azərbaycan münasibətlərinin inkişafına əhəmiyyətli töhfənizi qeyd etmək istərdim. Yüksək səviyyədə qəbul edilmiş qərarların icrası üçün iqtisadi-ticari, elmi-texniki və mədəni-humanitar sahələrdə qarşılıqlı fəaliyyətin genişləndirilməsi, müxtəlif istiqamətlərdə birgə nəhəng layihələrin həyata keçirilməsi məqsədilə böyük işlər görülür.

Əminəm ki, praktiki əməkdaşlığın daha da dərinləşdirilməsi, yeni qarşılıqlı faydalı təşəbbüslərin reallaşdırılması Rusiya Federasiyasının və Azərbaycan Respublikasının maraqlarına tam cavab verir.

Sizinlə 2024-cü il noyabrın 13-də keçirilmiş görüşümüzü məmnunluqla xatırlayıram. Açıq və konstruktiv ünsiyyətimizi davam etdirməkdən şad olacağam.

Hörmətli İlham Heydər oğlu, Sizə səmimi-qəlbədən möhkəm cansağlığı, xoşbəxtlik və ali dövləti fəaliyyətinizdə yeni uğurlar arzulayıram.

Dərin hörmətlə,

*Mixail MİŞUSTİN,
Rusiya Federasiyası Hökumətinin sədri*



Hörmətli İlham Heydər oğlu!

Doğum gününüz münasibətilə ürəkdən gələn təbriklərimi və ən xoş arzularımı qəbul edin.

Azərbaycanın ictimai-siyasi həyatının bütün sahələrində qazanılan böyük uğurlar, ölkənin iqtisadi inkişafında, dünya arenasında nüfuzunun möhkəmlənməsində mühüm nailiyyətlər Sizin adınızla ayrılmaz surətdə bağlıdır.

Hörmətli İlham Heydər oğlu, bu xoş fürsətdən istifadə edərək Sizə səmimi-qəlbədən möhkəm cansağlığı, xoşbəxtlik və bütün işlərinizdə uğurlar arzulayıram.

Dərin hörmətlə,

*Qurbanqulu BERDİMƏHƏMMƏDOV,
Türkmən xalqının Milli Lideri, Türkmənistan
Xalq Məsləhətinin sədri*



Hörmətli İlham Heydər oğlu!

Doğum gününüz münasibətilə səmimi təbriklərimi qəbul etməyinizi xahiş edirəm.

Siz quruculuq fəaliyyətində, iqtisadi, sosial və mədəni inkişaf istiqamətində heyrətamiz uğurlar qazanmış Azərbaycan Respublikasının mənafeyini 20 ildən artıqdır ki, inamla müdafiə edirsiniz. Sizin yüksək siyasi nüfuzunuz və həyata keçirdiyiniz kursa ümumxalq dəstəyi ölkənin bir çox sahələrdə lider mövqelərinin möhkəmlənməsinə təminat verir.

Əmin olduğumu bildirirəm ki, Rusiya Federasiyasının Dağıstan Respublikası ilə Azərbaycan Respublikası arasında çoxəsrlik mehriban qonşuluq və qarşılıqlı hörmət əlaqələrinə əsaslanan dostluq, əməkdaşlıq münasibətləri xalqlarımızın mənafeələrinə uyğun olaraq bundan sonra da ardıcıl şəkildə genişlənəcək və dərinləşəcəkdir.

Hörmətli İlham Heydər oğlu, qarşıdan gələn 2025-ci ildə Sizə möhkəm cansağlığı, firavanlıq və məsuliyyətli işinizdə uğurlar arzulayıram.

Dərin hörmətlə,

*Sergey MƏLİKOV,
Rusiya Federasiyasının Dağıstan Respublikasının rəhbəri*



Möhtərəm İlham Heydər oğlu!

Sizə olan ən yüksək ehtiramımı və doğum gününüz münasibətilə səmimi təbriklərimi qəbul etməyinizi xahiş edirəm.

Azərbaycan Respublikası Sizin rəhbərliyinizlə sosial-iqtisadi inkişaf yolunda inamla irəliləyir, beynəlxalq məsələlərdə mühüm rol oynayır, dünya arenasında haqlı olaraq yüksək nüfuza malikdir.

Rusiya Federasiyasının Həştərxan vilayəti ilə Azərbaycan Respublikası arasında çoxşaxəli əlaqələrin möhkəmləndirilməsində və təkmilləşdirilməsində göstərdiyiniz hərtərəfli köməyə görə Sizə minnətdarlığımı bildirirəm.

Əminəm ki, qurulmuş konstruktiv dialoq bundan sonra da ikitərəfli əməkdaşlığın dərinləşməsinə mühüm töhfə verəcəkdir.

Möhtərəm İlham Heydər oğlu, Sizin üçün bu əlamətdar gündə Zati-alinizə möhkəm cansağlığı, firavanlıq və Azərbaycan xalqının rifahı naminə bütün planlarınızın və təşəbbüslərinizin uğurla həyata keçməsinə arzulayıram.

Dərin hörmətlə,

*İqor BABUŞKİN,
Rusiya Federasiyasının Həştərxan vilayətinin qubernatoru*



Hörmətli cənab Prezident!

Sizi doğum gününüz münasibətilə "VTB Bank"ın İdarə Heyəti və kollektivi adından səmimi-qəlbədən təbrik edirəm.

Sizin Azərbaycan Respublikasına xidmətinizin iki onilliyi ərzində ölkə beynəlxalq nüfuzunu xeyli möhkəmləndirib, regionda lider mövqeyini gücləndirib, Avrasiya məkanında əhəmiyyətli aktora çevrilib.

Sizin bu il yenidən Prezident seçilməyiniz ölkə qarşısında duran mühüm siyasi və sosial-iqtisadi vəzifələrin uğurla həllinə və təndəslərin yüksək etimadının bir daha göstəricisidir.

Rusiya Azərbaycan rəhbərliyinin Rusiya-Azərbaycan müttəfiqlik əməkdaşlığının, çoxəsrlik mehriban qonşuluğun və işgüzar münasibətlərin dərinləşdirilməsinə diqqətini yüksək qiymətləndirir. Bu münasibətlərin inkişafı çətin çağırışlar şəraitində də dinamik şəkildə davam edir.

"VTB" qrupu 15 ildir ki, respublika bazarında səmərəli fəaliyyət göstərir, Azərbaycan Hökuməti ilə qurulmuş işgüzar dialoqu yüksək qiymətləndirir, infrastruktur və sənaye əməkdaşlığı sahəsində mühüm layihələr üzrə qarşılıqlı faydalı ticarət, investisiya və maliyyə əməkdaşlığının daha etibarlı şəkildə təmin edilməsinə sadıqdır.

Biz hər zaman dialoqa açıq və münasibətlərimizin ruhuna cavab verən həll yollarını tapmağa hazır olduqlarına görə Azərbaycanın dövlət orqanlarına minnətdarıq.

Hörmətli İlham Heydər oğlu, Sizə və yaxınlarınıza möhkəm cansağlığı, tükenməz güc, firavanlıq, ali dövləti fəaliyyətinizdə uğurlar arzulayıram.

Dərin hörmətlə,

*Andrey KOSTİN,
Rusiyanın "VTB Bank" Publik Səhmdar Cəmiyyətinin
prezidenti - İdarə Heyətinin sədri*



Zati-aliləri!

Hörmətli İlham Heydər oğlu!

İcazə verin, "TRACECA" Hökumətlərarası Komissiyasının Daimi Katibliyi adından və şəxsən öz adımdan Sizə olan dərin ehtiramımı bildirirəm, doğum gününüz münasibətilə səmimi təbriklərimi çatdırıram.

Sizin müdrik rəhbərliyiniz və Azərbaycan Respublikasının çoxşaxəli inkişafına dair kompleks yanaşmanız ölkənin beynəlxalq aləmdə mövqeyini möhkəmləndirməkdə davam edir. Azərbaycanın danılmaz nailiyyətləri, o cümlədən BMT-nin İqlim Dəyişmələri üzrə Çərçivə Konvensiyasının Tərəflər Konfransının 29-cu sessiyasına (COP29) uğurlu sədrliyi, ölkənin həyatın büt

tün sahələrində global çağırışların həllinə verdiyi konstruktiv töhfə Sizin uzaqgörənliyinizin və respublikanın gələcək inkişafına, xalqımızın rifahına və firavanlığına yönəlmiş söylərinizin göstəricisidir.

"TRACECA" Hökumətlərarası Komissiyasının Daimi Katibliyi ölkənin iqtisadi potensialının genişləndirilməsinə, nəqliyyat sektoru da daxil olmaqla çoxsaylı istiqamətlərdə regional və beynəlxalq əməkdaşlığın inkişafına yönəlmiş məqsədyönlü və nəticəyönümlü fəaliyyətinizi yüksək dəyərləndirir.

Fürsətdən istifadə edərək, regionlararası əlaqələliyin, o cümlədən Avropa-Qafqaz-Asiya beynəlxalq nəqliyyat dəhlizi vasitəsilə daha yaxşı şəraitin yaradılmasına sarsılmaz sadiqliyinizə görə Sizə dərin minnətdarlığımı və təşəkkürümü bildirirəm.

Bu əlamətdar gündə Sizə möhkəm cansağlığı, rifah, tükenməz enerji və yeni nailiyyətlər diləyirəm.

Yorulmaz söyləriniz və əməyiniz Sizə, Sizin simanızda yaxınlarınıza və Azərbaycan xalqına uğur və firavanlıq gətirsin!

Hörmətlə,

*Asset ASSAVBAYEV,
"TRACECA" Hökumətlərarası Komissiyasının
Daimi Katibliyinin Baş katibi*



Hörmətli cənab Prezident!

Doğum gününüz münasibətilə Sizi ürəkdən təbrik edirəm. Sizə uzun ömür, cansağlığı, xoşbəxtlik və ölkənizin rifahı naminə ali dövləti fəaliyyətinizdə davamlı uğurlar arzulayıram.

Azərbaycan iqtisadiyyatında dönüş yaradan və dünyamiqyaslı neft-qaz layihələrinə "yaşıl işıq" olan "Əsrin müqaviləsi"nin imzalanmasının bu il 30 illiyini qeyd etdik. Bu yubiley ili "Azəri"- "Çıraq"- "Günəşli" üzrə sərbəst qaz hasilatı haqqında sazişin imzalanması və bu yaxınlarda həmin yataqdan 600 milyoncu ton hasilatın əldə edilməsi ilə daha da əlamətdar oldu.

Eləcə də SOCAR-la yeni əməkdaşlıq imkanları və "yaşıl enerji" sahəsi ilə bağlı layihələrinizin reallaşması istiqamətində mühüm addımlar atıldı.

Onilliklərdir davam edən bu enerji tərəfdaşlığımız müddətində göstərdiyiniz daimi dəstəyə görə Sizə dərin minnətdarlığımı bildirirəm. İnanıram ki, Azərbaycan hökuməti və SOCAR ilə strateji tərəfdaşlığımız bundan sonra hələ uzun illər davam edəcəkdir.

Fürsətdən istifadə edərək Sizi, ailənizi və bütün Azərbaycan xalqını qarşıdan gələn Dünya Azərbaycanlılarının Həmrəyliyi Günü və Yeni il bayramı münasibətilə təbrik edir, ən xoş arzularını çatdırıram.

Hörmətlə,

*Qari COUNZ,
BP-nin Azərbaycan, Gürcüstan və Türkiyə üzrə
regional prezidenti*



Hörmətli İlham Heydər oğlu!

Doğum gününüz mübarək! Xahiş edirəm, bu münasibətlə ən səmimi təbriklərimi qəbul edin. Sizə uğurlar, tükenməz güc və enerji, nikbinlik, yeni zirvələr fəth etməyinizi arzulayıram.

"Komsomolskaya pravda" ilə dostluğa və əməkdaşlığa görə səmimi təşəkkürümü bildirirəm.

Sizə və yaxınlarınıza xoşbəxtlik, cansağlığı və firavanlıq diləyirəm.

Hörmətlə,

*Olesya NOSOVA,
Rusiyanın "Komsomolskaya pravda" media qrupunun
baş redaktoru və baş direktoru*



Möhtərəm cənab Prezident!

İcazə verin, Sizi doğum gününüz münasibətilə səmimi-qəlbədən təbrik edirəm. Sizə cansağlığı, xoşbəxtlik, firavanlıq, hədsiz sevinc, bütün planlarınızın həyata keçməsinə, ən əsası, Uca Allahın xeyir-duasını arzulayıram.

Mən Sizi təbrik etməkdən çox məmnunam. Çünki Sizi özümə çox əziz, böyük qəlbə olan və mehriban bir insan hesab edirəm. Ömrümün sonuna qədər Ulu Tanrıya Sizi himz etməsi üçün dua edəcəyəm.

Çünki Siz həyatınızda xüsusi bir missiyanı - şanlı valideynləriniz Heydər Əliyevin və Zərifə xanım Əliyevanın işlərini davam etdirərək zamanəmizin böyük siyasi xadiminin, müdrik dövlət rəhbərinin missiyasını yerinə yetirirsiniz.

Zati-aliləri, qoy, bu gözəl gündə Günəş üzünüzdə gülsün, ailənizin və dostlarınızın səmimi təbriklərindən və arzularından qəlbiniz şad olsun! Bu gündə ən ümdə arzularınızın gerçəkləşməsinə diləyirəm.

Möhtərəm cənab Prezident.

Ölkənizə - mənə çox əziz olan Azərbaycana tərəqqi və sülh, xalqınıza firavanlıq arzulayıram.

Sizə böyük hörmət və sevgi ilə,

*Valentina ANTONENKO,
Ukraynanın İrpen şəhərindəki Zərifə Əliyeva adına
humanitar "Linqvisti" liseyinin direktoru, Ukraynanın Əməkdar
müəllimi, Azərbaycanın "Dostluq" ordeni laureatı*